

5 ta' April

Tifkira ta'

S. VINĊENZ FERRER, SAĊERDOT

Twieled f'Valencia, Spanja, fl-1350; daħal fl-Ordni tal-Predikaturi, u għallem it-teoloġija. Ġera ħafna artijiet ixandar il-kelma ta' Alla, u għamel ġid kbir għall-ħarsien tal-fidi u t-tiġdid tal-ħajja nisranija. Miet f'Vannes, Franza fl-1418.

Mill-Komun tar-rġhajja ta' l-erwieħ...

Fit-Tiħir ta' sbiħ il-jum

Ant. tal-kant. ta' Żakkarija Mhux intom tkunu li titkellmu, imma l-Ispirtu ta' Missierkom li jitkellem fikom (**Ż.Għ. hallelujah**).

Talba

O Alla, is-saċerdot San Vincenz Ferrer, li int għażiltu ministru tiegħek biex ixandar l-Evangeliġu, fakkar sikwit li l-Feddej tagħna għandu jiġi biex jagħmel ħaqq mid-dinja; aġhtina li, kif għad narawh imħallef fuq l-art, hekk ukoll, mal-qaddisin tiegħek, narawh sultan fis-sema: Ibnek Ġesu' Kristu Sidna, li hu Alla.

Fil-Għasar

Ant. tal-kant. ta' Marija Sirt kollox għal kulħadd, biex lil kulħadd insalva.

(Ż.Għ.hallelujah).